102277-كيابي ذي روح كى تصاوير اوراشكال بناسكت بي ؟

سوال

کیا بچوں کے لیے حوانات یا زندہ کا ئنات کی تصویر بنانی جائز ہے؟

پسندیده جواب

اول:

ذی روح کی تصویر بنانا جائز نہیں ، چاہے وہ کسی کاغذ پر بنائی جائے یا پھر کرپڑسے پر پاکسی اور چیز پر یا پھر کرید کر بنی ہو، کیونکہ بخاری اور مسلم میں اس کی ممانعت آئی ہے:

ام المومنین عائشہ رضی اللہ تعالی عنها بیان کرتی ہیں کہ انہوں نے ایک چائی خریدی جس میں تصاویر تھیں ، اور جب رسول کریم صلی اللہ علیہ وسلم نے اسے دیکھا تو دروازے پر ہمی کھڑے ہو گئے اور اندر داخل نہ ہوئے ، عائشہ رضی اللہ تعالی عنها بیان کرتی ہیں کہ میں نے آپ صلی اللہ علیہ وسلم کے چمرے سے ناگواری پیچان لی تو میں نے عرض کیا :

اسے اللہ تعالی کے رسول صلی اللہ علیہ وسلم میں اللہ اوراس کے رسول صلی اللہ علیہ وسلم کے سامنے توبہ کرتی ہوں ، میں نے کیا گناہ کیا ہے ؟

تورسول كريم صلى الله عليه وسلم فرمانے لگے:

" یہ چٹائی کیسی ہے؟ میں نے عرض کیا میں نے یہ اس لیے خریدی ہے کہ آپ اس پر بیٹھیں اور اس کے ساتھ ٹیک لگائیں تورسول کریم صلی اللہ علیہ وسلم نے فرمایا:

ان تصویروں والوں کوروز قیامت عذاب دیا جائیگا اوران سے کہا جائیگا : جوتم نے بنایا تھااسے زندہ کرو، اور نبی صلی الله علیہ وسلم نے فرمایا :

"جس گھر میں فرشتے ہوں وہاں فرشتے داخل نہیں ہوتے"

صحح بخاري حديث نمبر (2105) صحح مسلم حديث نمبر (2107).

الغرقة : اس چُائی کوکھتے ہیں جس پر میٹھا جائے.

اورامام مسلم رحمہ اللہ نے ابوسعید بن ابوحن سے روایت کیا ہے کہ ایک شخص ابن عباس رضی اللہ تعالی عنهما کے پاس آیااور کھنے لگا:

" میں مصور ہوں اور تصویریں بنا تا ہوں ، اس کے متعلق آپ فتوی دیں .

توا بن عباس رضی الله تعالی عنهمااسے کینے لگے: میں تہیں وہ بتا تا ہوں جو میں نے رسول کریم صلی اللہ علیہ وسلم سے سنا آپ نے فرمایا:

" ہر مصور آگ میں ہے ،اس نے جو تصویر بنائی تھی ہر تصویر کے بدلے ایک نفس بنایا جائیگااوروہ اسے جہنم میں عذاب دیے گی"

ا بن عباس رضی الله تعالی عنهمااسے کینے لگے : اگرتم نے یہ مصوری کا کام ضرور ہی کرنا ہے تو پھرتم درختوں وغیرہ اوراس کی تصویر بناؤجس میں جان اورروح نہیں ہوتی .

صحیح مسلم حدیث نمبر (2110).

امام نووی رحمه الله صحح مسلم کی شرح میں کہتے ہیں:

"ہمارہے اصحاب اور دوسرے علماء کا کہنا ہے:

حیوان کی تصویر بنانی بہت شدید حرام ہے ، اور یہ کبیرہ گناہ ہے ؛ کیونکہ اس پر بہت شدید قسم کی وعید سنائی گئی ہے جواحادیث میں مذکورہے ، چاہے وہ ایسی تصویر بنائے جس میں اہانت ہوتی ہو؛اس کا بنانا ہر حالت میں حرام ہے ؛ کیونکہ اس میں اللہ تعالی کے مخلوق پیدا کرنے میں مقابلہ اور برابری ہے .

اوراس میں کوئی فرق نہیں چاہے وہ تصویر کپڑے میں بنائی جائے یا پھر کسی چٹائی وغیرہ میں ، یا در ھم ودینار پر یا کرنسی اور پپیوں پر ، یاکسی برتن پریا دیوار پرسب برابر ہے .

لیکن درختوں اوراو نٹوں کے کجاوہ وغمیرہ کی تصویر بنا ناجس میں حیوان اور جا نور کی تصویر نہ ہویہ حرام نہیں ہے"ا نتہی.

اور مستقل فتوی کمیٹی کے فتاوی جات میں درج ہے:

"تصویر میں حرمت کا دارومداراس پر ہے کہ وہ ذی روح کی تصویر ہو، چاہے وہ تصویر کرید کر بنائی گئی ہو، یا پھر رنگ کی ساتھ، یا دیوار پر بنائی گئی ہو، یا کسی کپڑنے پر، یا کسی کاغذ پر، یا کپڑنے میں بن کر بنی ہوئی ہو، چاہے وہ برش کے ساتھ، یا تھی ہا کسی آلے اور مشین کے ساتھ، اور چاہے کسی چیز کی تصویراس کی طبیعت اور حقیقت کے مطابق ہو، یا پھر اس میں کوئی تعدیلی اور تغیر و تبدل کیا گیا ہو، یا اسے میں کوئی خیالی تبدیلی کر کے اسے چھوٹا یا بڑا کیا گیا ہو، یا اسے خوبصورت کر دیا گیا یا اسے بدصورت بنا دیا گیا ہو، یا وہ لا تنیں لگا کر جسم کی ہڈیوں کا ہمیکل بنایا گیا ہو، یہ سب برابر ہے .

توحرمت کا دائرہ یہ ہواکہ جوذی روح کی تصویر بنائی گئی ہووہ حرام ہے ، چاہے وہ خیالی تصویر ہی ہو، جیسا کہ مثال کے طور پر قدیم فراعنہ اور صلیبی جنگوں کے قائدین اور فوجیوں کی خیالی تصاویر بنائی جاتی ہیں ، اوراسی طرح عیسی علیہ السلام اور مریم علیہاالسلام کی تصاویر اور مجسے جوعیسا ئیوں کے گرجوں اور چرچوں میں کھڑے کیے جاتے ہیں . . اکخ.

یہ سب عمومی دلائل کی بنا پر حرام ہیں ، کیونکہ اس میں برابری ہے ، اور یہ نشرک کا ذریعہ ہیں .

د يحسي: فتاوى اللجة الدائمة للجوث العلمية والافتاء (479/1).

دوم:

اگرچہ بچپہ مکلف نہیں لیکن اس کے ولی اور ذمہ دار اور سرپرست کے لیے ضروری ہے کہ وہ اسے حرام کام سے منع کرے ، اورایسا کرنے پراس کی ڈانٹ ڈپٹ کرے ، اور برائی سے روکے ، اوراس کی تربیت کرے ، اوراسے خیر و بھلائی کی عادت ڈالے .

الله تعالى كا فرمان ہے:

٠﴿ اسے ایمان والوا پنے آپ اورا پنے اہل و حیال کو جنم کی آگ سے بچاؤ، جس کا ایندهن لوگ اور پنظر ہیں ، اس پر سخت قسم کے الیسے فرشتے مقر رہیں جواللہ تعالی کی نافر مانی نہیں کرتے ، اور وہی کرتے ہیں جس کا انہیں حکم دیا جاتا ہے ﴾ التحریم (6) .

اور نبی کریم صلی الله علیه وسلم کا فرمان ہے:

تم میں سے ہر کوئی ذمہ دار ہے ، اور اسے اس کی رعایا کے بارہ میں سوال کیا جائے گا… ، اور مردا پنے گھر والوں کا ذمہ دار ہے اور وہ اپنی رعایا کے متعلق جوابدہ ہے ، اور عورت اپنے خاوند کے گھر کی ذمہ دار ہے ، اور وہ اپنی رعایا کے بارہ میں جوابدہ ہوگی "

صحح بخاري حديث نمبر (893) صحح مسلم حديث نمبر (1829).

اس لیے بیچ کے سرپست اور ذمہ داروولی کو چاہیے کہ وہ اسے تصویروں اور ذمی روح کے خاکے بنانے سے دور رکھے ، اور اسے بتائے کہ یہ حرام ہیں ، اور اسے اس کے بدلے کوئی مباح کام تلاش کرنا چاہیے اور یہ موجود ہیں ، مثلا سبزیوں اور پھلوں اور درختوں اور سمندروغیر ہ کی تصویر بناناجس میں روح نہ ہو.

والتداعكم .